

ख़बर संक्षेप

सनातन समाज का किया गठन, दी गई जिम्मेदारी



भानुप्रतापपुर। ऋषि-मुनियों और संत-महंतों के धर्मशास्त्र को आधारस्तंभ मानकर समाज, राष्ट्र और धर्म की उन्नति और सनातन धार्मिक विचारों को जन जन तक पहुंचाने सनातन समाज का गठन किया गया। बैठक में सनातन समाज भानुप्रतापपुर के संरक्षक का दायित्व मोहन हरद्वानी, चंद्रमौली मिश्रा,श्याम शुक्ला, लाली रंधावा को, अध्यक्ष गौरव चोपड़ा, उपाध्यक्ष भूपेंद्र सिंह सिद्ध, कपूरचंद बघेरचा,राहुल शुक्ला, नरेंद्र सिंह राठौड़, कोषाध्यक्ष अनन्त कोठारी,सचिव संजय नायक, सह सचिव यस कथूरिया, विजय पंजवानी और सलाहकार चंद्रकुमार कटझरे, दीपक विश्वास, मोंडाय प्रभारी सुमन सिन्हा, अभिषेक पांडे को प्रिंट और राजकुमार दुबे व संतोष बाजपेई को इलेक्ट्रॉनिक मीडिया कि जिम्मेदारी दी गयी। सोशल मीडिया प्रभारी नरेंद्र शर्मा और दीनू नथानी, समन्वयक भगत शांडिल्य रहेंगे। कोर कमेट्री का भी गठन किया गया।

करंट की चपेट में आने से युवक की मौत, जांच जारी कांकेर। कोरर थानांतर्गत सीएचसी धनेलीकन्हार में ईलाज के लिए लाए जिला बिलासपुर के कोटा थानांतर्गत ग्राम लहगांभट निवासी 22 वर्षीय सुशील ध्रुव का मौत हो गया। जिला मुग्ली के खुडिया थानांतर्गत ग्राम दानोखार निवासी 22 वर्षीरू नरेंद्र ध्रुव ने पुलिस को बताया कि मृतक को बिजली करंट लगा था। ईलाज के लिए अस्पताल लाए थे, जहां उसका 17 मई को दोपहर 2 से 3 बजे के बीच मौत हो गया। पुलिस ने मर्ग कायम कर विवेचना में लिया है।

भागवत कथा सुनने पहुंची विधायक मंडावी भानुप्रतापपुर। नगर भानुप्रतापपुर के सुभाषपारा में साहा परिवार द्वारा आयोजित श्रीमद्भागवत महापुराण सप्ताह ज्ञान यज्ञ में क्षेत्र की विधायक सावित्री मनोज मण्डावी शामिल होकर कथा का श्रवण किए। विधायक ने कहा संतजनों के मुख से निकली अमृतमयी कथा ने मुन को आध्यात्मिक ऊर्जा से भर दिया। ऐसे आयोजन समाज में सद्भाव, संस्कार और सकारात्मकता का संचार करते हैं। इस अवसर पर वीरेंद्र ठाकुर, पार्षद विजय धामेचा, राजेश तिवारी, पार्षद मनदीप कोर ढीडसा, गुरदीप सिंह ढीडसा, गोपाल राठी, रवि साहू व अन्य उपस्थित रहे।

अलबेलापारा तालाब में चला गया स्वच्छता अभियान कांकेर। शहर कांकेर के अलबेलापारा तालाब में 18 मई रविवार को स्वच्छता अभियान चलाया गया। बारिश के पहले तालाबों में सफाई अभियान जोरो पर चल रहा है। शहर के लोगों में उत्साह देखने को मिल रहा है। सामाजिक संस्था जन सहयोग द्वारा रविवार 18 मई की सुबह शहर के प्रथम वार्ड अलबेला पारा तालाब क्षेत्र में स्वच्छता अभियान प्रारंभ किया गया। तालाब में जगह-जगह कचरो के ढेर हो गए थे और तालाब का अपसर भी बहुत अधिक गंदगी पसर गई थी।

समीक्षा : सड़क निर्माण में गुणवत्ता पर दें विशेष ध्यान : कश्यप

अर्थव्यवस्था का लाभ व रोजगार में स्थानीय को मिले प्राथमिकता : शर्मा

हरिभूमि न्यूज >>> जगदलपुर

उप मुख्यमंत्री विजय शर्मा ने कहा कि बस्तर की पवित्र भूमि में आप सब सेवा दे रहे हैं, इसलिए क्षेत्र की स्थानीय जनता को एक ऐसा सिस्टम आप दें जो क्षेत्र के विकास की गति को बढ़ावा दे, स्थानीय लोगों को मजबूत बनाए। अर्थव्यवस्था में स्थानीय लोगों का लाभ हो, साथ ही रोजगार के अवसरों में स्थानीय लोग को प्राथमिकता मिले। उक्त बातें उप मुख्यमंत्री एवं जिला प्रभारी मंत्री ने जिला कार्यालय के प्रेरणा सभा कक्ष में आयोजित समीक्षा बैठक में कही।

उप मुख्यमंत्री ने मनरेगा के कार्यों में प्रधानमंत्री आवास योजना हेतु रोजगार में मानव दिवस, आंगनबाड़ी केंद्र और उचित मूल्य की दुकान निर्माण की प्रगति का संज्ञान लिया। निर्माणाधीन भवन कार्य का पूर्व सरपंच के द्वारा पूरा नहीं किया गया है तो उसे अन्य मद से भवन को पूरा करवाया जाए। उन्होंने प्रधानमंत्री आवास योजना में लाभार्थियों को जारी किस्त की स्थिति, योजना में मृत हितग्राही



के नामिनी को हस्तांतरण की स्थिति का संज्ञान लिया। विकास कार्यों में आवश्यक समानों के विक्रय हेतु स्व सहायता समूहों को दायित्व देने के भी निर्देश दिए। साथ ही समूह को हल्दी, जिमी कंद, पपीता उत्पादन के साथ झींगा और बतख पालन के लिए प्रोत्साहित किया जाए। स्व सहायता समूह के उत्पादों को व्यापार के लिए मार्केट तक पहुंच सुनिश्चित करवाएं। उन्होंने आदिवासी विकास विभाग द्वारा संचालित छात्रावासों में जन

भागीदारी समिति गठन कर कार्यवाही करने के निर्देश दिए। साथ ही कृषि विभाग के अधिकारी फील्ड का दौरा लगातार करें और किसानों को योजनाओं का लाभ दिलवाएं। इस बैठक में वनमंत्री केदार कश्यप, महापौर संजय पांडेय, कलेक्टर हरिस एस, पुलिस अधीक्षक शलभ सिन्हा, सीईओ जिला पंचायत प्रतीक जैन, वन मंडलाधिकारी उत्तम गुप्ता सहित सभी जिला स्तरीय अधिकारी उपस्थित थे।

शासकीय जमीन में अवैध निवास करने वालों को तत्काल हटवाएं

बैठक में वन मंत्री ने सामुदायिक वन संसाधन अधिकार समिति का गठन पर चर्चा करते हुए कहा कि समिति को वन प्रबंधन के दायित्व को पूरा करने के निर्देश दिए। साथ ही स्वच्छ भारत मिशन के तहत सामुदायिक शौचालय का उपयोग हेतु जनता को जागरूक करने पर जोर दिया। उन्होंने स्वामित योजना के क्रियान्वयन की प्रक्रिया का संज्ञान ले कर शासकीय जमीन में अवैध निवास करने वालों को तत्काल हटवाने की कार्यवाही करने कहा। उन्होंने ग्रामीण क्षेत्रों में बने सड़कों में भारी वाहनों के आवागमन से खराब हुए सड़कों का चिह्नंकन कर प्रस्ताव देने के निर्देश दिए साथ ही सड़क निर्माण में गुणवत्ता का विशेष ध्यान देने कहा।

जालसाजी के प्रकरण में तुरंत हो कार्रवाई

बैठक में जल जीवन मिशन के कामों की प्रगति, समर्थन मूल्य पर उपार्जित धान के निराकरण, धान का उठाव की स्थिति, धान के अलावा अन्य फसलों का खरीदी की स्थिति, शिक्षा विभाग में युक्तियुक्त करण की स्थिति, स्थाई जाति प्रमाण पत्र और सायकल वितरण की स्थिति, मुख्यमंत्री कन्या विवाह योजना के आयोजन, कोशल विकास योजना, वृक्षारोपण, तेंदुपत्ता खरीदी, लघु क्लोपज संग्रहण, पुलिस विभाग द्वारा एनडीपीएस घट की कार्यवाही, जालसाजी के प्रकरण, साइबर क्राइम, अन्य राज्यों या अप्रवासी लोगों पर कार्यवाही, सुशासन त्रिहार में प्राप्त आवेदनों और उनका निराकरण की स्थिति तथा जिला स्तर पर प्रस्तावित पहल पर चर्चा किए।

26 से 28 मई तक होगी कलार समाज की संभागीय महासभा



हरिभूमि न्यूज >>> फरसगांव

कलार समाज बस्तर संभाग का ग्राम जुगानी कलार में स्थित संभागीय कार्यालय में 18 मई रविवार को बैठक रखा गया, जिसमें महासभा तिथि को लेकर चर्चा किया गया 26, 27 और 28 मई को तय किया गया है। कार्यक्रम में 27 तारीख को मुख्य अतिथि के रूप में वन एवं जलवायु परिवर्तन, जल संसाधन, सहकारिता, कोशल विकास, संसदीय कार्य विभाग मंत्री छ.ग. शासन केदार

कश्यप, विशिष्ट अतिथि के रूप में बस्तर सांसद महेश कश्यप, कांकेर सांसद भोजराज नाग, कौंडागांव विधायक नीलकंठ टेकाम शामिल रहेंगे। 18 मई को हुए इस बैठक में संभागीय अध्यक्ष, दिनेश पोया, उपाध्यक्ष कमल किशोर कश्यप, गर्जेंद्र सुरोजिया, महासचिव रमेश पांडे, कोषाध्यक्ष जागेश्वर शार्दूल, सलाहकार अक्ष कुमार पांडे, निरीक्षक रामेश्वर बघेल एवं समाज के वरिष्ठ जन उपस्थित रहे।

महारानी अहिल्या बाई होलकर की जयंती की तैयारी को लेकर कमल सदन में हुई कार्यशाला

हरिभूमि न्यूज >>>कांकेर

प्रखर राष्टवादी, धर्म परायण, मराठा शासन की सशक्त महिला शासक अहिल्या बाई होलकर को 300 वीं जन्म जयंती को मनाने को लेकर कमल सदन में कार्यशाला आयोजित हुई। कार्यशाला में रणनीति तैयार की गई।

मुख्य वक्ता बालोद के भाजपा के पूर्व जिलाध्यक्ष पवन साहू ने महारानी अहिल्या बाई की जीवनी के बारे में बोलते हुए कहा कि एक सामान्य परिवार की बहन लेने वाली अहिल्या बाई अपने गुणों से



राजपरिवार की रानी बन गई। महारानी अहिल्या बाई को लोकमता या राजमता भी कहलाती है। विवाह के कुछ समय बाद ही अहिल्या बाई के राजपरिवार के 60 लोगों की अकाल मृत्यु हो गई,

जिसमें उनके पति भी शामिल थे। उन्होंने बताया कि मालवा क्षेत्र का शासन महारानी के हाथों में आने के बाद अहिल्याबाई ने अपने राज्य के लोगों की भलाई और विकास के लिए वो कार्य किया जो किसी और



दो युवक रोहित सरकार पिता माणिक सरकार उम्र 18 वर्ष ग्राम पीवी 78 जनकपुर का ईलाज के लिए अस्पताल लाते लाते दम तोड़ दिया। वहीं बाइक में सवार दूसरा घायल युवक राजेश बाला पिता सपन बाला उम्र 20 वर्ष पीवी 83 गोविंदपुर बांदे निवासी को अस्पताल में ग्रामीणों एवं पुलिस द्वारा उपचार के लिए भर्ती कराया गया। स्थिति गंभीर होने के कारण हायर सेंटर रिफर किया गया।

शव को परिजन को सौंपा

पुलिस ने रोहित की मृत्यु के पश्चात पोस्टमार्टम की प्रक्रिया कर मर्ग कायम कर परिजनों को शव सौंपा गया। घटना के बाद पीव्ही 78 जनकपुर में मृत्यु की खबर से पूरा ग्राम स्तब्ध हो गया। परिजन के ऊपर दुखों का पहाड़ टूट पड़ा और पूरा का पूरा गांव शोक में डूबा गया।

पेज 9 के शेष

सीएम साय ने....

है। अब तक सोलह जिलों में जा कर हजारों लोगों से अलग अलग चर्चाएं हुई हैं। इनकी रही मौजूदगी : इस अवसर पर छत्तीसगढ़ राज्य महिला आयोग की सदस्य सुश्री दीपिका सोरी, कलेक्टर सुकमा देवेश कुमार ध्रुव, जिला पंचायत सीईओ नम्रता जैन और बैंक के रीजनल मैनेजर गौरीशंकर नायक, एएसपी उमेश गुप्ता, एसडीएम सबाब खान, सीईओ जनपद कोंटा नारद कुमार मांझी, जिला पंचायत अध्यक्ष दत्तेवाड़ा नंदलाल मुडामी, जनप्रतिनिधि धनीराम बारसे, जिला पंचायत सदस्य कोरसा सन्तु, जनपद अध्यक्ष कोंटा कुसुम लता कवासी, जनपद सदस्य जानकी कवासी, विश्वराज सिंह चौहान, नूपुर वैदिक, जनपद सदस्य आरूषि, सुन्नम पेंटा, सरपंच नित्या कोसमा सहित अन्य अधिकारी कर्मचारी मौजूद रहे।

तेंदूपत्ता तस्कर गिरोह

के ऐसे मामलों को रोकने के लिए प्रत्येक जिला स्तर पर टीमों को व्यापक गश्त करने, चेकपॉइंट स्थापित करने और अन्य राज्यों से चोरी-छिपे तेंदूपत्ता ले जाने वाले लोगों के खिलाफ कड़ी कार्रवाई करने के निर्देश दिए गए हैं।

दैनिक वेतनभोगी ...

निश्चित तौर पर यहां की आबादी बढ़ी है, जिसके कारण यातायात का घनत्व भी बढ़ा है प्रत्येक घंटे में माल गाड़ियों के आवाजाही से आंवरामादा स्थित रेल्वे क्रासिंग बंद रहता है। उन्होंने सभी मांगो को पूरा करने को उम्मीद जतायी है।

कर्मा विवि में सड़क....

शिक्षा अध्ययनशाला प्राप्त किए हैं। निबंध प्रतियोगिता में प्रथम स्थान द्रोणा प्रसाद एमए चतुर्थ सेमेस्टर राजनीति विज्ञान शासकीय पीजी कॉलेज कौंडागांव , द्वितीय स्थान कुमारी लोकेश्वरी पत्र बीएड सेकंड सेमेस्टर शिक्षा अध्ययन शाल, तृतीय स्थान लोकेश कुमार यादव बीएससी सेकंड सेमेस्टर शासकीय गुंडाधुर पीजी कॉलेज कौंडागांव, स्कूल से प्रथम स्थान टिनेश्वर यादव शासकीय उच्चतर माध्यमिक विद्यालय तितिरगांव, द्वितीय स्थान कुमारी करिमा सेडिया शासकीय उच्चतर

ग्रामीण ने गांव के एक परिवार पर जादू टोना करने का लगाया आरोप


हरिभूमि न्यूज >>>कांकेर

बढ़तेवड़ा में एक ग्रामीण ने एक परिवार पर जादू टोना का आरोप लगाते हुए जान से मारने की धमकी

■ जान से मारने की दी धमकी

दिया। आरोपी ने शिकायतकर्ता परिवार के सदस्यों से कहा कि तुम लोग टोनहा हो और इससे वह और उसकी बेटी बीमार रहते हैं। आरोपी ने ऐसा कहते हुए गाली देते हुए जाने से मारने की धमकी दिया है। शिकायत पर पुलिस ने मामला दर्ज करते हुए विवेचना में लिया है।

आमावेड़ा थाना में शिकायत करने पहुंचे बढ़तेवड़ा निवासी हिराकराम सलाम पिता रताउराम सलाम ने पुलिस को बताया कि खेती किसानों का काम करता हूं। 17 मई की शाम को मेरे पिता रताउराम सलाम व घर के अन्य सदस्य घर पर थे। मेरे बड़े पिता सिताउ राम सलाम का मकान हमारे घर के पास में ही है। इसी दिन शाम को 7 बजे कोई व्यक्ति मेरे घर के सामने आकर चिल्ला-चिल्लाकर गाली गलौज कर रहा था, जिसे सुनकर वह और मेरे पिता रताउ राम घर से बाहर निकलकर देखे तो हमारे गांव का रामूराम सलाम घर के सामने खड़ा था। उसी समय बड़े पिता सिताउ राम सलाम भी अपने घर से बाहर निकलकर गली में आ



गए। रामूराम सलाम से पूछा किसको गाली गलौज कर रहे हो, तब उसने गुस्से में आकर बोला कि तुम और तुम्हारे पिता रताउ राम तथा तुम्हारे बड़े पिता सिताउ राम टोनहा हो, तुम लोग जादूटोना करके मुझे एवं मेरी बेटी को बीमार करते हो, जिससे परेशान रहता हूं। हम दोनों इलाज कराने पर भी ठीक नहीं होते हैं। तुम लोग जादूटोना करके अपने दोनों बोर में पानी निकलवाकर खेती कर रहे हो। तुम लोगों के कारण ही इतना परेशान हूं। तुम तीनों को जान से खत्म कर दूंगा, फिर मुझे कोई परेशानी नहीं होगी। रामूराम को बोला कि हम लोग कोई जादूटोना नहीं जानते हैं, तुम भी अपने घर में बोर कराओ, तुम्हारे घर में भी पानी निकलेगा। तब वह और भी ज्यादा गुस्से में आकर मारने-पीटने पर उतारू हो रहा था। उसके गुस्से में रहने से विवाद बढ़ेगा सोचकर वह और पिता घर के अंदर चले गए। बड़े पिता भी अपने घर अंदर चले गए। शिकायत पर पुलिस ने आरोपी रामूराम सलाम के खिलाफ धारा 5 एलसीजी, 296 बीएनएस, 351 (2) बीएनएस के तहत मामला दर्ज किया गया।

पुलिस ने शुरू की विवेचना

मोबाइल चला रहे नाबालिग के ऊपर गिरा पेड़, हुई मौत

हरिभूमि न्यूज >>> फरसगांव

थाना क्षेत्र अंतर्गत ग्राम मोहलाई में रविवार को पेड़ काटने के दौरान एक बड़ा हादसा हो गया। गांव के ही 14 वर्षीय बालक के ऊपर पेड़ गिरने से उसकी मौत हो गई।



दरअसल ग्राम मोहलाई निवासी सुखधर दीवान के खेत मरहान में लगे नीलगिरी पेड़ को काटने का काम चल रहा था। रविवार को सुबह करीब 10-30 बजे मरहान में लगे नीलगिरी के पेड़ को पवन नेताम काट रहा था। वहीं कुछ दूरी पर 14 वर्षीय नाबालिग बालक पंकज दीवान पिता चरन दीवान बैठ पर मोबाइल चला रहा था। तभी अचानक वह पेड़ पंकज दीवान के सिर के ऊपर गिरा, जिससे उसके सर में अंतरूनी चोट आई और वह बेहोश हो गया। करीब 11 बजे पंकज को तत्काल निजी वाहन से उपचार के लिए फरसगांव अस्पताल लाया गया। जहां डॉक्टरों ने उसे मृत घोषित कर दिया। परिजनों की रिपोर्ट पर फरसगांव थाना पुलिस ने मृतक के शव का पोस्टमार्टम बाद शव परिजनों को सुपुर्द कर मर्ग कायम कर जांच कर रही है।



नंदलाल पटेल ने दी गजलों की सुमधुर प्रस्तुति, काटा गया केक

गजल सम्राट पंकज उधास का जन्मदिन एवं पद्मभूषण मिलने की मनी खुशी

हरिभूमि न्यूज >>> कोण्डागांव

गजल सम्राट पद्मश्री पंकज उधास को भारत सरकार ने सन् 2025 में उनके संगीत में उपलब्धियों एवं कैसर व थैलिमीसिया पीड़ितों के लिए उल्लेखनीय कल्याणकारी कार्यों के लिए पद्मभूषण पुरस्कार दिया गया। कौंडागांव नगर में इस खुशी की खबर गजल प्रेमियों में इस तरह छाया कि वे उसके जन्मदिन 17 मई को कालीबाड़ी डीएनके वार्ड में उत्सव एवं उमंग के साथ मनाया। कार्यक्रम की शुरुआत उनके छायाचित्र के समक्ष दीप



प्रज्वलित कर पुष्पहार पहनाकर तथा उपस्थित प्रबुद्ध, गणमान्यजनों द्वारा केक काटकर किया गया।

इस अवसर पर वार्ड पार्षद मनीष श्रीवास्तव ने उद्बोधन में कौंडागांव को सांस्कृतिक नगरी बताते हुए कला, सांस्कृतिक पृष्ठभूमि का व्याख्यान किया। अपने इष्टा तथा नाटक विधा के



दिनों के अनुभवों को साझा किया। सुरेंजन आचार्य वरिष्ठ समाजसेवोंने अरूप विश्वास

तथा पंकज उधास के संबंधों को दीवानगी व पागलपन की इंतहा तक बताया।

गजलों की हुई सुमधुर प्रस्तुति

इस अवसर पर संजय राठौर व्याख्याता मौक्तिक शास्त्र तथा हितैद श्रीवास प्रधान अध्यापक शासकीय प्राथमिक शाला खुट्टाचारा सोनाबाल, अनूप विश्वास प्रचार्य शासकीय उच्चतर माध्यमिक विद्यालय शमगपुर विकासखंड माकडी जिला कौंडागांव ने भी अपने पद्मभूषण पंकज उधास के साथ अनूप विश्वास के उम्दा व राष्ट्रीय पहचान रखने वाले संबंध पर आधारित उद्बोधनों से सुशोभित किया। कार्यक्रम का सफल संचालन बजेश तिवारी व्याख्याता शासकीय उच्चतर माध्यमिक विद्यालय जैतपुरी ने किया। कार्यक्रम के समापन अवसर पर दुखंत दाली तथा नंदलाल पटेल ने पंकज उधास के गजलों की सुमधुर प्रस्तुतियां दीं और उपस्थित जनसमूह की वाहवाही बटोरी।

ये रहे उपस्थित

इस विशिष्ट अवसर पर कालीबाड़ी समिति अध्यक्ष प्रहलाद शील, गणेश उपाध्याय, जितेन्द्र गुप्ता, प्रदीप श्रीवास्तव, अशोक साहू, अनिेष दिव्यास, बिधान बाल, प्रफुल्ल हालदार, अशोक मृधा आदि उपस्थित रहे।

खबर संक्षेप

10वीं में पुनमश्री 96.2 प्रतिशत के साथ अव्वल जगदलपुर। शहर की लालबाग हाउसिंग बोर्ड कालोनी निवासी पुनमश्री 10 वी सीबीएससी परीक्षा में 96.2 प्रतिशत अंक में मेरिट में



स्थान लाई है। दीप्ती कान्वेंट में अध्यनरत पिता रजनीश व माता दुर्गा आचार्य की हानहार पुत्री प्रारम्भ से ही पढ़ाई में अव्वल रही है। पुनमश्री का कहना है वह 11 वी में विज्ञान संकाय लेकर नीट परीक्षा की तैयारी करेगी। डॉक्टर बनने का लक्ष्य लेकर आगे की पढ़ाई करने का मन बनाई है। उसके इस सफलता पर परिजन रिश्तेदार और शहरवासियों ने उज्ज्वल भविष्य की कामना की है।

हर्षिता 12वीं में 96.8 प्रतिशत अंको के साथ अव्वल जगदलपुर। विद्या ज्योति हायर सेकेंडरी स्कूल की छात्रा हर्षिता पाणिग्राही ने 12 वीं सीबीएससी बोर्ड परीक्षा में 96.8 प्रतिशत अंको के साथ अव्वल स्थान प्राप्त की है।



ग्राम आसना निवासी पिता राजीव पाणिग्राही प्राध्यापक हैं और माता संतोषी पाणिग्राही व्याख्याता है।

माता-पिता के मार्गदर्शन में हर्षिता पढ़ाई में प्रारम्भ से ही होनहार है। उसने बताया आगे चलकर भारतीय प्रशासनिक सेवा में जाना चाहती हूं।

प्लेसमेंट कैंप 21 को

सुकमा। सुशासन तिहार के अंतर्गत कलेक्टर देवेश कुमार ध्रुव एवं सीईओ जिला पंचायत नम्रता जैन के निर्देशन में जिला सुकुमा एवं अन्य जिले के न्यूनतम 8वीं एवं 12वीं, स्नातक, ई.टी.आई.फ़िटर, कम्प्यूटर डिप्लोमा उत्तीर्ण पुरुष एवं महिला अभ्यर्थियों के लिए रोजगार कार्यालय में 21 मई को एक दिवसीय प्लेसमेंट कैंप का आयोजन किया जाएगा।

रविंद्र जयंती पर शिल्पी की शानदार प्रस्तुति

हरिभूमि न्यूज़ ►► जगदलपुर

सांस्कृतिक संस्था शिल्पी द्वारा प्राकृतिक सौंदर्य के बीच में रविंद्र नाथ टैगोर की चर्चित कविता दो बीघा जमीन का नाट्य रूपांतरण रविंद्र जयंती के उपलक्ष्य में की गई। कृषक अपने जमीन के प्रति प्यार और उसे अत्याचारी जमींदार द्वारा हड़पने की कहानी है। बिना कारण कृषक के जमीन को छीनना। उनको गांव से बाहर कर देना। ऐसे अत्याचारी जमींदार के विरुद्ध में खड़ा हुआ उपेन एक कृषक उसका साथी सलीम, लेकिन लाख कोशिश के बाद भी उपेन अपना दो बीघा जमीन जमींदार के हाथों से ना बचा

सीएमएचओ ने किया सीएचसी नानगुर का भ्रमण

हरिभूमि न्यूज़ ►► जगदलपुर

स्वास्थ्य विभाग के मुख्य चिकित्सा एवं स्वास्थ्य अधिकारी डॉ. संजय बसाक और जिला टीकाकरण अधिकारी डॉ. सी मैत्री द्वारा सीएचसी नानगुर का भी भ्रमण किया गया। उच्च स्तर की चिकित्सा सेवाएं, आयरन फोलिक एसिड गोली, कैल्शियम गोली और समय-समय पर



टीकाकरण की जांच के बारे में सभी कर्मचारियों को बताते हुए एक महत्वपूर्ण कार्यक्रम बता कर

आम के पेड़ के नीचे बैठ गया। अचानक दो आम उसके गोद पर आ गिरा, वह भगवान का आशीर्वाद समझ के उठाया। इतने में जमींदार का नौकर राम सिंह जाकर उपेन को चोर चोर कह कर पकड़ लिया और

उसी समय जमींदार वहां पर पहुंच गया और उसे पुनः लात मार के धक्का मार के गांव से निकाल दिया। यह दुख भरी कहानी दो बीघा जमीन की जिससे रविंद्र नाथ टैगोर ने बड़े ही खूबसूरती से लिखा है। उपेन और सलीम की भूमिका में सुधीर मंडल एवं हरि माधव दास ने लोगों को रुला दिया। बेहतरीन अभिनय को देख दर्शक तालियों से उनकी सराहना की। बिल्कुल उसी प्रकार जमींदार के अत्याचार लोगों में आक्रोश पैदा किया। जमींदार की भूमिका जितन राय चौधरी ने निभाया। जमींदार के आदेश का पालन करने वाला नौकर राम सिंह की भूमिका अशोक रंजन मुखर्जी ने

साथ समय-समय पर स्वास्थ्य विभाग द्वारा दिए जाने वाले जीवन रक्षक टीकों के बारे में जिला टीकाकरण अधिकारी द्वारा बताया गया। प्रभारी जिला मीडिया अधिकारी शकील खान ने बताया कि इस अवसर पर सीएससी नानगुर में कार्य सभी स्टाफ नर्स, लैब टेक्नीशियन, नेत्र सहायक अधिकारी और मैदानी कर्मचारी उपस्थित रहे।

बस्तर की लजीज सब्जी बोड़ा 500 रुपए सोली में बिकी



जगदलपुर। शहर के साप्ताहिक बाजार में रविवार को ओडिसा से पहुंचा बोड़ा 500 रुपए सोली में बिक रहा है। बाजार में रविवार को शहरीय के साथ-साथ ग्रामीण क्षेत्र के सब्जी खरीददारों की भीड़ दिखी। खरीददारों के अनुसार नारायणपुर, केशकाल का बोड़ा का इंतजार है। बाजार में टमाटर 15, अल्ला 50, फूलगोभी 50, पत्तागोभी 30, भिंडी 40, आलू 30, प्याज 30, अदरक 180, लहसुन 250, लालभाजी, पालकभाजी, मैथी 20 रुपए में 10 जूडी बिक रहा है।

तिरंगा यात्रा के साथ ही नागरिकों में दिखी देशप्रेम की भावना

सेना के पराक्रम को किया नमन



हरिभूमि न्यूज़ ►► सुकुमा

भारतीय सेना के अदम्य साहस और पराक्रम को नमन करते हुए आपरेशन सिन्दूर की सफलता पर राष्ट्रीय सुरक्षा के लिये नागरिक कार्यक्रम के तहत चिंगावरम और सुकुमा में तिरंगा यात्रा निकाली गई। कुम्हाररास में बड़ी संख्या में

■ उपमुख्यमंत्री और प्रभारी मंत्री सहित जनप्रतिनिधि एवं नागरिक हुए शामिल

बच्चे, युवा और आम नागरिक सहित जनप्रतिनिधियों ने हाथ में तिरंगा ध्वज लेकर भारत माता की जय, हिन्दूस्तान जिन्दाबाद, वन्दे मातरम, जयहिन्द, जय जवान-जय किसान के नारे लगाये। इस दौरान शहरवासियों में देश के प्रति देशभक्ति की भावना और राष्ट्र प्रेम की झलक दिखाई दी।

राष्ट्रीय सुरक्षा के लिये नागरिक कार्यक्रम के तहत आयोजित तिरंगा यात्रा कार्यक्रम में गृहमंत्री विजय शर्मा और वन मंत्री केदार कश्यप शामिल हुए। गृहमंत्री

शर्मा ने आपरेशन सिन्दूर को सफल बताते हुए कहा कि भारत ने आतंकवाद का मुंहतोड़ जवाब दिया है। जिन माताओं का बेटा खोया, जिन बहनों का सुहाग उजड़ा और जिन बच्चों ने अपने पिता खोये उन सभी के प्रति हमारी गहरी संवेदनाएं हैं। आज देश के वीर जवानों के सम्मान में तिरंगा यात्रा का आयोजन किया गया। जिले के प्रभारी मंत्री केदार कश्यप ने कहा कि भारतीय सेना हमारे देश के गौरव है। उनके सम्मान स्वरूप तिरंगा यात्रा का आयोजन किया जा रहा है। आज हम तिरंगा यात्रा के माध्यम से भारतीय सेना के सम्मान के लिये एकजुट हुए हैं। यह गौरवान्वित होने का क्षण भी है कि हम

आतंकवाद पर प्रहार

आईजी पी सुंदरराज ने कहा कि देश की सुरक्षा में हमारे सेना का महत्वपूर्ण योगदान है। आपरेशन सिन्दूर के माध्यम से हमारी सेना ने आतंकवाद पर प्रहार किया। सेना के पराक्रम और शौर्य को जन-जन तक पहुंचाने और देशभक्ति की भावना से ओतप्रोत सुकुमा के नागरिकों ने तिरंगा यात्रा में अपनी सहभागिता दी है।

सभी देश की एकता और अखंडता के लिये समर्पित होकर एकसाथ खड़े हुए हैं। इस अवसर पर इस अवसर पर राज्य महिला आयोग सदस्य दीपिका सेरी, सीईओ जिला पंचायत श्रीमती नम्रता जैन, डीएफओ अक्षय भोंसले, एएसपी श्री उमेश गुप्ता, जनप्रतिनिधि धनीराम बारसे, नगरपालिका अध्यक्ष हूंराम मरकाम, जिला पंचायत सदस्य कोरसा सन्नु, अरुण सिंह भदेरिया, नूपुर वैदिक, विश्वराज सिंह चैहान, दिलीप पेदी, रंजीत बारट एवं पार्षदगण सहित क्षेत्र के जनप्रतिनिधिगण, कार्यकर्तागण, सर्व समाज जन सहित बड़ी संख्या में गणमान्य नागरिक उपस्थित थे।

सेना ने किया गौरवान्वित

कलेक्टर देवेश कुमार ध्रुव ने तिरंगा यात्रा में शामिल सभी नागरिकों को बधाई और शुभकामना देते हुए कहा कि भारतीय सेना के शौर्य के लिए हम सभी गौरवान्वित हैं। उन्होंने जिला प्रशासन के इस कार्यक्रम में शामिल सभी जनप्रतिनिधियों आम नागरिकों के प्रति आभार व्यक्त किया।

शानी के व्यक्तित्व और रचनाओं पर कथाकारों ने बताये उनकी विशेषता और संस्मरण

हरिभूमि न्यूज़ ►► जगदलपुर

शहर में जन्मे प्रसिद्ध लेखक गुलशेर खॉं शानी की जयंती पर प्रगतिशील लेखक संघ द्वारा संगोष्ठी का आयोजन जिला ग्रंथालय में किया गया। आरंभ में जगदीश चंद्र दास ने शानी का जीवन परिचय और उनकी रचनाओं की जानकारी दी। खुदेजा खान ने शानी की पुत्री सूर्यका द्वारा प्रेषित संस्मरण को सुनाया। जिसमें उन्होंने अपने पिता शानी के पूरे जीवन को संघर्षपूर्ण बताया और कहा कि वे गालिब और मीर की शायरी से प्रभावित थे। अपने कथा, उपन्यास के पात्रों के लिए वे विशेष और यथार्थवादी नजरिया रखते थे। जगदलपुर के लिए उनके मन में गहरी आत्मीयता थी। करमजीत कोर ने काला जल उपन्यास को यथार्थवादी और विशिष्ट बताया। हिमांशु शेखर झा ने शानी को प्रकृति और मानवीय जीवन सम्बन्धों का कुशल चितेरा



प्रगतिशील लेखक संघ ने किया संगोष्ठी का आयोजन

लेखक कहा। सुभाष पांडे ने कहा कि शानी का उपन्यास काला जल गूढ़ निहितार्थों की रचना है। उन्होंने नदी और नदियों की दुर्दशा पर केंद्रित अपनी कविताओं को श्रोताओं के समक्ष रखा। सुषमा झा ने शानी को अपना प्रिय रचनाकार कहा। मदन आचार्य ने शानी के उपन्यास नदी और सीपियों को केंद्रित कर विचार रखे। योगेन्द्र मोतीवाला ने शानी को गहरे सामाजिक

सरोकारों का कथाकार कहा। उन्होंने शानी को मुस्लिम समाज के यथार्थ का चित्रण करने वाला पहला लेखक बताया। उनकी कहानियों -उपन्यासों में बेवाओं, बच्चों और गरीब बेसहारा के लिए गहरी संवेदना है। रचनाओं में प्रकृति का सूक्ष्म चित्रण भी उन्हें विशिष्ट बनाता है। राजेश सेठिया ने शानी को ऐसा लेखक कहा जिनकी रचनाओं में बौद्धिक शुष्कता नहीं है वरन उनकी रचनाएं विशिष्ट मानवीय संबंधों को गहरे तक रेखांकित करती हैं। अली एम.सैयद ने शानी की समुदायगत विशिष्ट रचनाशीलता का उल्लेख किया। एम ए रहीम ने शानी से जुड़े आत्मीय संस्मरण सुनाए। कार्यक्रम में प्रकाश चंद्र जोशी, गायत्री आचार्य,जोगेश्वरी आचार्य, रामेश्वर प्रसाद चंद्रा, धनंजय बामने भी शामिल थे। संचालन जगदीश चंद्र दास ने किया। कार्यक्रम के आयोजन में लाला जगदलपुरी केन्द्रीय पुस्तकालय के नोडल अधिकारी अखिलेश मिश्रा और प्रभारी सूत्र निर्मलकर का सहयोग रहा।

महापौर ने मंत्रियों को दी बजट की कॉपी...



जगदलपुर। महापौर संजय पाण्डे ने आज सुबह सक्रिंट हाउस में उप मुख्यमंत्री विजय शर्मा व वन मंत्री केदार कश्यप को नगर निगम बजट की कापी सौंपी। इस अवसर पर एमआईसी सदस्य व पार्षदगण उपस्थित रहे।

सुकुमा की बेटी ने जीता गोल्ड

सुकुमा। जूनियर किक बॉक्सिंग खेल का आयोजन 12 से 13 मई को कोरबा में किया गया। जिसमें छग के 200 से अधिक खिलाड़ियों ने भाग लिया।सुकुमा जिले के बेटियों ने अपने खेल से अलग पहचान बनाई। जिसमें 62 किलोग्राम वर्ग में शांति संचिता कोडी ने स्वर्ण पदक हासिल किया वहीं विद्या मांडवी ने 46



किलोग्राम वर्ग में कांस्य पदक हासिल कर नेशनल में अपनी पहचान बनाई।

गंजोपन का ईलाज

अत्याधुनिक तकनीक द्वारा केश प्रत्यारोपण

FUT एवं FUE तकनीक द्वारा कालड़ा प्लास्टिक कॉस्मेटिक सर्जरी एवं बर्न सेंटर

आर.के.सी. के सामने, चौबे कालोनी एवं पक्वपेड़ी नाका, धमतरी रोड, कलर्स माल के पास, रायपुर (छ.ग.)

9827143060/8871003060

छ.ग. रासन से मान्यता प्राप्त

Ajay Advt.

बिजनेस मॉडल कैनवास से परिचित होना युवाओं के लिए आवश्यक : प्रधान

हरिभूमि न्यूज़ ►► जगदलपुर

शहीद महेंद्र कर्मा विश्वविद्यालय के हिंदी एवं भूगोल अध्ययनशाला द्वारा आईआईसी क्वार्टर गैरी गतिविधि एवं पीएम उषा मेरु कंपोनेंट के तहत शनिवार

■ शहिद महेंद्र कर्मा पीएम उषा मेरु कम्पायन्टेंट के तहत कार्यशाला

को बिजनेस मॉडल कैनवास विषय पर वर्कशॉप का आयोजन किया गया। मुख्य वक्ता के रूप में अतुल प्रधान स्टेट डिजिटल कंसल्टेंट, चीफ मिनिस्टर ऑफिस, छगने कहा कि सही बिजनेस मॉडल अपनाकर पुराने बंद हुए बिजनेस को पुनः प्रारंभ कर सकते हैं। श्री प्रधान ने सही बिजनेस मॉडल के सात नियम बताए



जो व्यावहारिक रूप से किसी भी बिजनेस को स्थापित करने में सहायक होते हैं। इस नियम के माध्यम से कस्टमर को आकर्षित कर सकते हैं। इस अवसर पर मुख्य अतिथि के रूप में विवि आईआई सी के अध्यक्ष व हिंदी एवं भूगोल अध्ययनशाला के प्रभारी विभागाध्यक्ष डॉ संजीवन कुमार (सह-प्राध्यापक) की उपस्थिति रही।उन्होंने कहा कि आज शमक विवि में राष्ट्रीय शिक्षा नीति

लागू हो गई है। इस कारण युवाओं को कई विषयों को पढ़ने का अवसर मिल रहा है।आज साइंस का युवा आर्ट और आर्ट का युवा साइंस पढ़ सकता है क्योंकि यह समय सभी विषयों का ज्ञान प्राप्त करने का है। प्राचीन समय में अलग-अलग शिक्षा न देकर सभी विषयों की शिक्षा एक साथ दी जाती थी। ब्रिटिश समय में यह भारतीय व्यवस्था एवं ज्ञान की परंपरा बंद हो गई। अतः आज राष्ट्रीय शिक्षा नीति ऐसे अवसरों

को पुनः जोड़ती है। आज के युवाओं को बिजनेस मॉडल से परिचित होना अति आवश्यक है। ऑनलाइन और ऑफलाइन मोड में हुए इस कार्यक्रम का संचालन हिंदी अध्ययनशाला की डॉ. मनीषा देवी ने किया और धन्यवाद ज्ञापन भूगोल अध्ययनशाला की गौरी देवीगन ने किया। कुलपति प्रो. मनोज कुमार श्रीवास्तव एवं कुलसचिव डॉ. राजेश लालवानी के मार्गदर्शन में हुए इस आयोजन में विभिन्न अध्ययनशालाओं के फैकल्टी डॉ सोहन लाल मिश्रा,डॉ भुवनेश्वर लाल साहू, डॉ रवींद्र कुमार यादव डॉ राकेश कुमार खरवार, डॉ गुरप्रीत सिंह, डॉ धेनु डॉ.अनीता कुर्र, देवेन्द्र यादव, भारती भवानी, शेरसिंह भुल्लहर, नीलम साहू ,रंजीता पटेल सहित स्नातक एवं स्नातकोत्तर के कई विद्यार्थी उपस्थित रहे।